

5 ta' Novembru, 1953

Innhalles :—

L-Onor. Dr. A.V. Camilleri, B.Litt., LL.D.

Il-Maestà tar-Reġina *versus* Gaetano Micallef
Provi — Ammissibilità ta' Xhieda Wara
li jkun Skada t-Terminu — Art. 452 (6) (7)
u 473 tal-Kap. 12.

L-Attorney General, wara li jkun ipprezentata l-att ta' l-akkuża, u wara li fuq in-notifika tal-jum tal-kawża jkun dahhal fir-Reġistru n-nota tax-xhieda tiegħu li ried li jinstemgħu fil-kawża, u li jkun għalaq iż-żmien għall-prezentata ta' dik in-nota jista', bil-permess speċjali tal-Qorti, jipproduci xhieda godda b'ex jirrafforzaw xi aħud li għe ndikat debitament u fit-terminu fl-imsemmija nota ta' xhieda. Dana l-permess speċjali tal-Qorti jingħata purkè x-xhieda godda jkun rilevanti, u l-partijiet fil-giudizzju ma jkunux isofru preġudizzju bl-ommissjoni ta' dawr ix-xhieda min-nota tax-xhieda prezentata fit-terminu, jew min-nuqqas tal-prezentata tan-nota fiż-żmien li trid il-liġi.

Dana l-preġudizzju ma jikkonsistix fl-effikazja li jista' jkollha l-prova, fuq l-akkuża jew fuq id-difiża, imma fid-diffikultà li tinsab fiha l-parti li kontra tagħha tkun sejra tingieb dik il-prova għidu bil-fatt li tkun sejra tiġi prodotta f'daqqa, improvviżament, bla ma jkollha l-opportunità li tikkumbattiha; fl-aavverament ta' liema ipotesi, ir-rimedju ma huz l-eskluzjoni tal-prova, imma l-akkorda-

ment ta' differiment lill-parti li tkun prejjudikata halli tkun tis-
ta' għib provi kuntrarji.

Il-Qorti — Rat ir-rikors ta' l-Attorney General tat-3 ta' Novembru 1953, u d-digriet tagħha ta' l-istess data;

Rat li r-rikors u d-digriet fuq imsemmija ġew debitament notifikati lill-akkuzat;

Ikkunsidrat;

Il-kwistjoni kollha tivverti fuq jekk l-Attorney General, wara li pprezenta l-att ta' l-akkuza, u wara li fuq in-notifika tal-jum tal-ġudizzju dahhal fir-Registru n-nota tax-xhieda tiegħu li ried li jinstemgħu fil-kawża odjerna, u li għalaq dak l-istess żmien kif determinat fl-art. 452(1) ta' l-Istatut Kriminali, peress li ġie jaf b'xhieda godda li jirrafforzaw wiehed mix-xhieda ndikati debitament u fit-terminu fin-nota tax-xhieda, huwiex jew le lillu permess li jipproducihom fil-ġudizzju; għal liema talba għieb 'il quddiem oppożizzjoni d-difensur ta' l-akkuzat;

Ikkunsidrat;

Illi l-każ in kwistjoni indubbjament ma jistax jaqa' taht l-ipotesi tad-dispożizzjoni 418 tal-Kodiċi Kriminali, l-għaliex mhux wiehed mill-każijiet li għalihom huwa "expressis verbis" applikabili dak l-istess artikolu bħala aġevolazzjoni, voluta mill-legislatur għall-finijiet ta' l-aħjar amministrazzjoni tal-ġustizzja, għall-parti li fil-ġudizzju tkun tirrikjedi l-prova li fitnissel mis-smiegħ ta' dawk l-istess xhieda, u fil-każ li jkun għadda ż-żmien imsemmi fl-art. 452(1) għall-ammissibilità tal-produzzjoni tat-test jew miktub ta' dik l-istess dispożizzjoni, sogġetta dina l-ammissibilità għall-fehma tar-rilevanza mill-parti tal-Qorti; liema prova miktuba li trid tiġi moqrija hija kunsidrata bħala eżċezzjoni għall-prinċipju li t-testimonji għandhom jinstemgħu "viva voce", kantonizzat mill-art. 612 ta' l-istess Kodiċi;

Lanqas, fil-ħsieb u l-fehma ta' dina l-Qorti, ma jista' jittiehed argument analogiku mis-subartikolu 4 fil-parti konklużjonali ta' l-art. 418, il-għaliex l-ewwelnett, f'materja kriminali, l-argumenti analogiċi mhux l-awtoritajiet kollha jammettuhom, u, meta jigu ammessi, intqal li jridu jigu wżati b'parsimonia kbira: u apparti dawn il-prinċipji tal-prattika

forensi, il-parti konkluzjonali tas-subinċiż ta' l-artikolu fuq imsemmi tagħmei biss menzjoni ta' l-ammissjoni "inhux tax-xhud, imma tad-depożizzjoni miktuba" ta' wahda mill-persuni f'dak l-artikolu msemmija, li prezuntivament ma jkunux jistgħu aktar jidhru personalment fil-kors tal-ġudizzju minhabba wieheh mill-impedimenti hemm menzjonati;

Ikkunsidrat;

Ili l-każ pjuttost jaqa' taht l-art. 152(6) kombinat mas-subinċiż (7) ta' l-istess artikolu u ma' l-art. 473 tal-Kodiċi fuq imsemmi; minn fejn jidher li, anki fil-waqt tal-jew matul il-kawża, taht ċerti kondizzjonijiet, jistgħu jingiebu provi (ara Qorti Kriminali "*Regina vs. Francesco Bovin*", 13 ta' Novembru 1879 — Volum Digriet i tas-sena 1879, paġni 611—613). M'wa minnu li fis-subsezzjoni 5 ta' l-art. 452 il-legislatur ipova l-prinċipju ta' l-inammissibilita' tax-xhieda li ma jkunux in-dikari in-nota mitluba mill-art. 452(1), minghajr permess speċjali tal-Qorti; imma immedjatement fl-inċiżi 6 u 7 ta' l-istess artikolu dik *ir-regola hija teuperata taht ċerti kondizzjonijiet*. Fis-subsezzjoni 7 il-kondizzjoni nposta hija dik tan-neċessita' u l-utilita' għall-eżami ta' xhud, u għall-viżjoni u eżami ta' dokument jew oġġett eżibit, li l-Qorti "ex officio" tista' tordna rispettivament li jissejjah (xhud) jew li jingieb (dokument jew oġġett); mentri l-kondizzjonijiet ta' l-inċiż 6 huma li l-prova (1) tkun rilevanti, u (2) li l-partijiet fil-ġudizzju ma jkunux ġew preġudikati bl-ommissjoni tagħha minn nota tax-xhieda preżentata in termine jew minn nuqqas tal-preżentata tan-nota fiż-żmien li trid il-liġi. M'hemmux bżonn jingħad li l-preġudizzju msemmi fuq mil-legislatur ma jikkonsistix fl-effikaċja li jista' jkollha l-prova, skond il-każ, fuq l-akkuża jew id-difiza, imma *fid-diffikulta' li tinsab fiha l-parti li kontra tagħha tkun sejra tingieb dik il-prova ġdida bil-fatt li tkun sejra tiġi prodotta l'daqqa, inprovvizzament, bla ma jkollha l-opportunita' li tikkumbattiha* (ara "*Regina vs. Vella*", 26 ta' Novembru 1898, Vol. XVI, P. IV, paġ. 51, u "*Rex vs. Vincenzo Bonnici*", 21 ta' Ottubru 1916, Volum Digriet tal-1916). *Fl-avverament ta' liema ipotesi, ir-rimedju ma hu l-eskluzjoni tal-prova, imma l-akkordament ta' differiment lill-parti li tkun preġudikata halli tkun tista' għib provi kuntrarji.*

Illi, kwindi, jekk ix-xhieda l-godda proposti barra mit-terminu mill-Attorney General huma rilevanti, ikun, bil-permess speċjali tal-Qorti, salv li ma jkunux fis-sens li ntqal ta' preġudizzju lid-difiża, jistgħu jiġu ammessi skond il-liġi;

Illi r-rilevanza ta' xhud timmiżura ruhha mill-materja in kontroversja. Dina l-Qorti, fuq l-iskorta ta' dana l-prinċipju, ma tistax ma tirrikonossix, taht iċ-ċirkustanzi tal-każ, ir-rilevanza, anzi wkoll l-utilità tax-xhieda li jipproponi li jgħib l-Attorney General; il-ghaliex, ghalkemm, biex issehħ il-prova tal-fatt li l-akkużat kien vicin il-post u fl-ghalqa fejn qabdu n-nar il-prodotti tad-danneġġjat, u li anzi kien hemm hdejn l-ghalqa danneġġjata, waqt l-incendju, digħa hemm prova li titnissel minn xhud, salva l-kredibilità tiegħu, imħollija lill-gurija fil-gudizzju tal-meritu, ikun indubbjament tajjeb. għall-ahjar amministrazzjoni tal-gustizzja, li dik l-istess prova tiġi rafforzata permezz ta' testimonni oħra okulari;

Illi, in konsegwenza, il-prova proposta hija rilevanti;

Dwar jekk l-akkużat huwiex sejjer isofri preġudizzju fis-sens li fuq gie spjegat, jingħad li l-proċedura tat-talba għall-ammissjoni tax-xhieda għet debitament noifikata lill-akkużat, b'mod li l-istess talba ma tistax taqa' fuqu bhala sorpriza jew bhala fatt improvviż u serotinu. Del resto, il-fatt li sejjer jiġi pruvat mix-xhieda godda huwa msemmi minn wiehed mit-testimoni li gew regolarmet indikati originarjament fin-nota tax-xhieda, u li nstemgħu fl-istadju istrutturju. Edda motiv ma ngieb ta' natura oħra kontra l-produzzjoni tax-xhieda, li għalin jista' jingħad li huwa suggeribili r-rimedju tad-differiment kontra dak ta' l-ispeditezza tal-gudizzji kriminali. Barra minn dan, mill-verbal tal-lum id-difensur jaqbel li bil-provi godda t-tezi tal-Prosekuzzjoni sejra tibqa' fejn hi;

Għal dawn il-motivi;

Tilqa' t-talba ta' l-Attorney General, u takkordalu l-permess speċjali li jgħib ix-xhieda mitluba, wara li tiddikjarahom, taht iċ-ċirkustanzi tal-każwa attwali, utili u rilevanti;

U b'hekk tponi fini għall-incident.